
अधिसूचना 

29 जुलाई 2019 
सं 22 निसिo( औ0 )17 - 09 / 17 / 1605 - नरेश प्रसाद चौधरी, तत्कालीन कार्यपालक अभियंता 
( आई0डी0 - 4553 ) सोन नहर प्रमण्डल, खगौल ( अतिरिक्त प्रभार, मूल पदस्थापन सोन बाढ - 
अपने उक्त पदस्थापन काल में बरती गई अनियमितता की जॉच विभागीय उड़नदस्ता अंचल - 02 द्वारा की गई । 
उड़नदस्ता अंचल द्वारा समर्पित जॉच प्रतिवेदन की समीक्षा सरकार के स्तर पर की गई । सम्यक समीक्षोपरांत निम्न 
आरोप के संबंध में विभागीय पत्रांक -64 दि0 -14. 02. 17 द्वारा श्री चौधरी से स्पष्टीकरण किया गया: 

आरोपः 

आरोप सं0 (j) विभागीय भूमि पर अवैध तरीके से पानी टंकी निर्माण एवं सड़क निर्माण की जानकारी स्थानीय 
नागरिकों को होना तथा आपको उक्त अवैध निर्माण की जानकारी न होना हास्यास्पद (स्थानीय नागरिकों द्वारा परिवाद 
की प्रति संलग्न ) 

आरोप सं0 (ii) विभागीय भूमि के अतिक्रमित होने की सूचना के बावजूद अधीनस्थ्य अधिकारियों को मात्र 
आपके द्वारा ज्ञापांक 446 दिनांक 16.03.13 द्वारा निदेशित मात्र किया गया । इतने गंभीर मामले में आपने न तो 
उच्चाधिकारियों को संसूचित किया और ना ही अपने स्तर से ठोस कार्रवाई की । 

श्री चौधरी ने अपने पत्रांक - 212 दिनांक 07.03.17 द्वारा अपना स्पष्टीकरण समर्पित किया । जिसमें उनके द्वारा 
अंकित किया गया कि उनके प्रभार के दोनों प्रमंडल कार्य कोटि के अन्तर्गत है एवं कार्यक्षेत्र काफी विस्तृत है, जो 
पटना एवं अरवल जिला तक फैला हुआ है । सोन नहर प्रमंडल, खगौल के अन्तर्गत नहर का सफल संचालन ही 
चुनौतीपूर्ण था , जिसे उनके द्वारा अतिरिक्त प्रभार मे रहकर किया गया । पत्र प्राप्त होते ही जॉच एवं नियमानुकूल 
कार्रवाई हेतु अपने कार्यालय के पत्रांक - 446 दिनांक 16.03. 13 से अवर प्रमंडल पदाधिकारी , सोन नहर अवर प्रमंडल 
नौबतपुर को निदेशित किया । उक्त के आलोक में श्री चौधरी द्वारा आरोपमुक्त करने का अनुरोध किया गया । 

उड़नदस्ता द्वारा समर्पित जॉच प्रतिवेदन, श्री चौधरी के विरूद्ध गठित आरोप पत्र एवं श्री चौधरी द्वारा समर्पित 
स्पष्टीकरण की समीक्षा सरकार के स्तर पर की गई । सम्यक समीक्षोपरांत पाया गया कि श्री चौधरी द्वारा अनुमंडल 


उ 


बिहार गजट ( असाधारण ), 26 अगस्त 2019 


पदाधिकारी / अनुमंडल पुलिस पदाधिकारी, दानापुर से सम्पर्क नहीं किया जाना, विभागीय जमीन पर किये गये 
अतिक्रमण को अतिक्रमणमुक्त कराने के प्रति उनकी लापरवाही एवं गैर जिम्मेदारी को दर्शाता है । अतिक्रमणमुक्त कराने 
हेतु अतिक्रमणवाद दायर करने में कार्यपालक को अंचलाधिकारी , दानापुर, जिन्हे इस तरह के मामले में अर्द्वन्यायिक 
शक्ति प्रदत्त है, से कार्रवाई कराने के लिए गंभीर प्रयास किया जाना चाहिए था जो उनके द्वारा नही किया गया । 
इसप्रकार श्री चौधरी के विरूद्ध गठित आरोप प्रमाणित होता है । उक्त प्रमाणित आरोप के लिए श्री चौधरी के विरूद्ध " 
निंदन की सजा एवं एक वेतनवृद्धि पर असंचयात्मक प्रभाव से रोक " का दण्ड अधिरोपित करने का निर्णय सरकार द्वारा 
लिया गया । 

उक्त निर्णय के आलोक में श्री नरेश प्रसाद चौधरी तत्कालीन कार्यपालक अभियंता,( आई0डी0 - 4553 ) सोन 
नहर प्रमंडल, खगौल को निम्न दण्ड दिया एवं संसूचित किया जाता है 

निन्दन की सजा ( आरोप वर्ष 2012 - 13 एवं 2013 - 14) । 
(ii ) एक (01 ) वेतन वृद्धि पर असंचयात्मक प्रभाव से रोक । 

बिहार राज्यपाल के आदेश से, 

मो0 रसूल मियाँ , 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

